



महाराष्ट्र शासन



महाराष्ट्र राज्य कौशल्य, व्यवसाय शिक्षण व प्रशिक्षण मंडळ

४ था मजला, शासकीय औद्योगिक प्रशिक्षण संस्था, मुलुंड, बाळसाहेब ठाकूरवाडी, गिठागर रोड, मुलुंड (पूर्व), मुंबई ४०० ८१

Website - <https://msbvet.edu.in>

Email - mbsve.secretary@dvet.gov.in

दुरध्वनी क्र. ०८६५५९४४८५९/५२/५३

संलग्नता नूतनीकरण आदेश ०१/२०२५

पत्र क्र. मराकौव्यशिप्रशि/का-१/मान्यता/२०२५/ 2320

दिनांक :- 15 OCT 2025

विषय :- प्रशिक्षण वर्ष २०२५-२६ ते २०२७-२८ मध्ये मंडळाचे अभ्यासक्रम राबविण्यासाठी मान्यताप्राप्त संस्थांना संलग्नता नूतनीकरण मान्यता देणेबाबत...

संदर्भ :

१. महाराष्ट्र शासन राजपत्र, असाधारण भाग चार, दि.२०.०१.२०२२, महाराष्ट्र अधिनियम क्रमांक-९, महाराष्ट्र राज्य कौशल्य, व्यवसाय शिक्षण व प्रशिक्षण मंडळ अधिनियम, २०२१
२. मंडळाचे पत्र क्र. का.क्र.०१/नूतनीकरण/२०२५/२३१, दि. ०४/०२/२०२५.


सहपत्रित "प्रपत्र अ" मध्ये नमुद संस्थांनी महाराष्ट्र राज्य कौशल्य, व्यवसाय शिक्षण व प्रशिक्षण मंडळाचे अभ्यासक्रम संलग्नता नूतनीकरणासाठी प्रस्ताव सादर केला आहे. संस्थांनी सादर केलेला प्रस्ताव, नूतनीकरण शुल्क, अनामत रक्कम, जिल्हा व्यवसाय शिक्षण व प्रशिक्षण अधिकारी यांचे निरीक्षण अहवाल, शिफारस व प्रादेशिक कार्यालय यांचे अभिप्राय मंडळस्तरावर तपासण्यात येत आहे. तथापि, प्रवेश सत्र २०२५ सुरु असल्याने संस्थांना संलग्नता नूतनीकरण आदेश निर्गमित करणे आवश्यक आहे. प्राथमिक तपासणीच्या आधारे सहपत्रित "प्रपत्र अ" मध्ये नमुद संस्थांना प्रशिक्षण वर्ष २०२५-२६ ते २०२७-२८ या ३ वर्षांच्या कालावधीसाठी तात्पुरता संलग्नता आदेश निर्गमित करण्यात येत आहे. प्रादेशिक कार्यालय निहाय तात्पुरता संलग्नता नूतनीकरण आदेश सहपत्रित करण्यात येत आहेत. तात्पुरता संलग्नता नूतनीकरण आदेशात नमुद अभ्यासक्रम राबविण्यासाठी तसेच प्रशिक्षणार्थी प्रवेश तात्पुरती संलग्नता नूतनीकरण मान्यता देण्यात येत आहे.

१. मंडळाचे अभ्यासक्रम राबविणाऱ्या संस्थांना शासन, व्यवसाय शिक्षण व प्रशिक्षण संचालनालय, मंडळ, संचालनालयाच्या अधिपत्याखालील प्रादेशिक व जिल्हा कार्यालयांकडून वेळोवेळी निर्गमित होणाऱ्या आदेशांचे पालन करणे बंधनकारक राहिल.
२. मंडळाचे अभ्यासक्रम राबविण्यासाठी संस्थांना ज्या जागेत मान्यता देण्यात आलेली आहे त्याच जागेत प्रशिक्षण आयोजित करण्यात यावेत. संस्थेच्या निर्धारित जागेत बदल आढळल्यास संस्था मान्यता रद्द करण्यात येईल. संस्थेस जागेत बदल करावयाचा असल्यास मंडळाने निर्धारित केलेल्या प्रमाणित कार्यपद्धती प्रमाणे मंडळाकडे अर्ज करावा व मंडळाची मान्यताप्राप्त झाल्यावरच संस्था/ अभ्यासक्रम स्थलांतरीत करावे.

३. मंडळामार्फत राबविण्यात येत असलेल्या अभ्यासक्रमांत राष्ट्रीय कौशल्य पात्रता आराखडा (NSQF) नुसार बदल केल्यास वा कालानुरूप अभ्यासक्रमात अद्यावत केलेल्या त्याप्रमाणे प्रशिक्षण सुविधा उपलब्ध करून देणे व प्रशिक्षण आयोजित करणे संस्थेवर बंधनकारक राहिल.
४. संस्थेला मंडळाने मंजूर केलेल्या अभ्यासक्रमाच्या एका तुकडीसाठी ३० प्रशिक्षणार्थी प्रवेश क्षमता आहे. संबंधित अभ्यासक्रमासाठी विहित केलेल्या शैक्षणिक अहर्तेनुसार व मंजूर प्रवेश क्षमतेपर्यंत प्रशिक्षणार्थी प्रवेश करणे, अभ्यासक्रमासाठी आवश्यक ती यंत्र व साधनसामुग्री उपलब्ध करून देणे, अभ्यासक्रमासाठी निर्धारित शैक्षणिक व अनुभव अहर्तेचे शिक्षण / शिक्षकेतर कर्मचारी यांची नियुक्ती करणे व निर्धारित मानकांप्रमाणे प्रशिक्षण आयोजित करणे ही संस्थेची जबाबदारी राहिल.
५. संस्थेस मंडळाचे अभ्यासक्रम राबविण्यास स्वयंअर्थसहाय्यित व कायमस्वरूपी विना अनुदान तत्वावर तात्पुरती मान्यता देण्यात आलेली आहे. तसेच, मंडळाच्या अभ्यासक्रमांना प्रवेश घेतलेल्या प्रशिक्षणार्थ्यांना भारत सरकार मॅट्रिकोत्तर शिष्यवृत्ती अथवा शिक्षण / प्रशिक्षण शुल्क प्रतिपूर्तीचा लाभ अनुज्ञेय असणार नाही.
६. अभ्यासक्रमाच्या शैक्षणिक गुणवत्ता वाढीसाठी उपलब्ध अटी व शर्तीमध्ये किंवा नवीन अटी व शर्ती अंतर्भूत करण्याचे अधिकार मंडळाचे राहतील.
७. सादर संलग्नता नूतनीकरण आदेशाद्वारे प्रशिक्षण वर्ष २०२५-२६ ते २०२७-२८ मध्ये मंडळाचे अभ्यासक्रम राबविण्यासाठी मान्यताप्राप्त संस्थांना संलग्नता नूतनीकरण मान्यता देण्यात येत आहे. तथापि, या दरम्यान मंडळाद्वारे संस्थांचे प्रत्यक्ष निरीक्षण करण्यात येईल व संस्थेत मानकांप्रमाणे प्रशिक्षण सुविधा उपलब्ध नसल्यास संस्थेवर कार्यवाही करण्यात येईल.
८. प्रशिक्षण वर्ष २०२८-२९ मध्ये संस्थाना संलग्नता नूतनीकरण करण्यासाठी मंडळाकडे तत्कालिन प्रमाणित कार्यपद्धती व वेळापत्रकाप्रमाणे किंवा प्रशिक्षण सत्र २०२७-२८ संपण्यापूर्वी ६ महिने अगोदर अर्ज सादर करावा लागेल. संस्थेने संलग्नता नूतनीकरण मान्यता घेतली नाही तर संस्था प्रशिक्षणार्थी प्रवेश करू शकणार नाही व सादर संस्थेची मान्यता आपोआप रद्द होईल.
९. संस्थेने प्रवेशित प्रशिक्षणार्थ्यांची माहिती मंडळाने निर्धारित केलेल्या प्रवेश/ परीक्षा कालबद्ध कार्यक्रमानुसार व निर्धारित शुल्कासह सादर करणे बंधनकारक आहे.
१०. संस्थेने संस्थेच्या नावापुढे "कौशल्य, व्यवसाय शिक्षण व प्रशिक्षण संस्था" तसेच त्याखाली "स्वयंअर्थसहाय्यित व कायमस्वरूपी विना अनुदान तत्वावर मान्यता मिळालेले प्रमाणपत्र/ पदवीका अभ्यासक्रम" नमूद करून नाम फलक दर्शनी भागात लावावा. तसेच संस्थेच्या नावात अभियांत्रिकी, मेडिकल, तंत्रनिकेतन, कॉलेज, औद्योगिक, राष्ट्रीय, आंतरराष्ट्रीय, भारतीय, महाराष्ट्र या शब्दांचा कोणत्याही भाषेत वापर केल्यास संबंधित संस्थेवर कार्यवाही करण्यात येईल.
११. संस्थेने नूतनीकरण मान्यता न घेता प्रशिक्षणार्थी प्रवेश केल्यास किंवा मंजूर प्रवेश क्षमतेपेक्षा अधिक प्रवेश केल्यास असे प्रवेश ग्राह्य धरण्यात येणार नाही व या प्रशिक्षणार्थ्यांची परीक्षा मंडळाद्वारे घेण्यात येणार नाही. तसेच संबंधित संस्थेवर "महाराष्ट्र कृषी, पशु व मत्स्य विज्ञान, आरोग्य विज्ञान, उच्च तंत्र व व्यवसाय शिक्षण यांमधील अनधिकृत संस्था स्थापन करणे व अनधिकृत अभ्यास पाठ्यक्रम सुरु करणे (प्रतिबंध) अधिनियम २०१३ अन्वये कार्यवाही करण्यात येईल.

१२. प्रशिक्षणार्थी प्रवेश, प्रशिक्षण व परीक्षा वेळापत्रक व कार्यपध्दती तसेच इतर अधिक माहितीसाठी संबंधित जिल्हा व्यवसाय शिक्षण व प्रशिक्षण अधिकारी कार्यालय, प्रादेशिक कार्यालय, मंडळ व मंडळाचे संकेतस्थळ <https://msbsvet.edu.in> येथे संपर्क साधावा.
१३. सहपत्रित संस्थांना त्यांनी मंडळाकडे केलेला अर्ज, अर्जासोबत सादर केलेले दस्तऐवज व प्रत्यक्ष निरीक्षण या आधारे प्रथम मान्यता व तदनंतर संलग्नता नूतनीकरण मान्यता प्रदान करण्यात आलेली आहे. संस्थानी सादर केलेल्या माहितीत वा प्रत्यक्ष प्रशिक्षण सुविधांमध्ये भविष्यात काही विसंगती/ बेकायदेशीर कृती आढळल्यास संबंधित संस्थेची मान्यता रद्द करण्यात येईल आणि अशा दोषी संस्थांवर कायदेशीर कार्यवाही करण्यात येईल.
१४. संस्थेस मंडळाचे अभ्यासक्रम राबविण्यास स्वयंअर्थसहाय्यित व कायमस्वरूपी विना अनुदान तत्वावर तात्पुरती मान्यता देण्यात आल्यामुळे सदर संस्थेतील अभ्यासक्रमासाठी संस्थेने नियुक्त केलेल्या सर्व कर्मचारी वर्गाची सेवा / वेतन व तदनुषंगिक बाबींची जबाबदारी सर्वस्वी संस्थांची राहिल. मंडळ, शासन वा शासन अधिपत्याखालील कोणत्याही कार्यालयाची कोणतीही जबाबदारी राहणार नाही.

सोबत - प्रपत्र अ


(ज्योती लोहार)
सचिव

प्रत - माहिती व पुढील कार्यवाहीसाठी अग्रेषित

१. मा. संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई ४००००९
२. मा. सहसंचालक, व्यवसाय शिक्षण व प्रशिक्षण प्रादेशिक कार्यालय, सर्व प्रादेशिक कार्यालये
३. जिल्हा व्यवसाय शिक्षण व प्रशिक्षण अधिकारी (सर्व)
४. संबंधित संस्था (संबंधित जिल्हा व्यवसाय शिक्षण व प्रशिक्षण अधिकारी यांच्या मार्फत)
५. का - ४(क) संगणक विभाग
६. संबंधित सर्व परीक्षा विभाग/कार्यासने

